



महाराष्ट्र शासन राजपत्र

असाधारण भाग चार

वर्ष ३, अंक ३८]

सोमवार, जुलै १७, २०१७/आषाढ २६, शके १९३९

[पृष्ठे ३, किंमत : रुपये २३.००

असाधारण क्रमांक ७१

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

सन २०१७ चा महाराष्ट्र अध्यादेश क्रमांक १५.—महाराष्ट्र दारूबंदी अधिनियम यात आणखी सुधारणा करण्यासाठी अध्यादेश.

पृष्ठे
१-३

गृह विभाग

मंत्रालय, मादाम कामा मार्ग, हुतात्मा राजगुरू चौक,
मुंबई ४०० ०३२, दिनांक १७ जुलै २०१७.

MAHARASHTRA ORDINANCE No. XV OF 2017.

AN ORDINANCE

FURTHER TO AMEND THE MAHARASHTRA PROHIBITION ACT.

सन २०१७ चा महाराष्ट्र अध्यादेश क्रमांक १५.

महाराष्ट्र दारूबंदी अधिनियम यात आणखी सुधारणा करण्यासाठी अध्यादेश.

ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नाही ;

१९४९
चा २५. आणि ज्याअर्थी, यात यापुढे दिलेल्या प्रयोजनांकरिता, महाराष्ट्र दारूबंदी अधिनियम यात आणखी सुधारणा करण्यासाठी महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली आहे ;

त्याअर्थी, आता, भारताच्या संविधानाच्या अनुच्छेद २१३ च्या खंड (१) द्वारे प्रदान करण्यात आलेल्या अधिकारांचा वापर करून, महाराष्ट्राचे राज्यपाल, याद्वारे, पुढील अध्यादेश प्रख्यापित करीत आहेत :—

(१)

संक्षिप्त नाव व
प्रारंभ.

१. (१) या अध्यादेशास, महाराष्ट्र दारूबंदी (सुधारणा) अध्यादेश, २०१७, असे म्हणावे.
(२) तो, तात्काळ अंमलात येईल.

सन १९४९ चा
अधिनियम क्रमांक
२५ याच्या
कलम १३४अ
ची सुधारणा.

२. महाराष्ट्र दारूबंदी अधिनियमाच्या कलम १३४अ मधील पोट-कलम (२) च्या खंड (क) मध्ये, १९४९ चा २५.
“ त्या क्षेत्राच्या तहसीलदाराच्या ” या मजकुराऐवजी, पुढील मजकूर दाखल करण्यात येईल :—
“ त्या क्षेत्राच्या तहसीलदाराच्या किंवा त्या तहसीलदाराने प्राधिकृत केलेल्या, राज्य शासनाच्या गट ब
मधील अधिकाऱ्याच्या दर्जापेक्षा कमी दर्जा नसलेल्या कोणत्याही अधिकाऱ्याच्या ”.

निवेदन

महाराष्ट्र दारूबंदी अधिनियम (१९४९ चा २५) यामध्ये, इतर गोष्टींबरोबरच, बेकायदेशीरपणे दारू गाळणे, तिचा साठा करणे, वापर करणे आणि ती सेवन करणे यासंबंधातील प्रकरणांत प्रभावीपणे कार्यवाही करण्यासाठी, ग्रामरक्षक दलाची स्थापना करण्याची तरतूद करण्यात आली आहे. उक्त अधिनियमाच्या कलम १३४अ च्या पोट-कलम (२) च्या खंड (अ) मध्ये अशी तरतूद आहे की, त्या क्षेत्राच्या उप विभागीय दंडाधिकारी, पोट-कलम (१) अन्वये विनंती प्राप्त झाल्यावर, ग्रामरक्षक दल स्थापन करण्यासाठी ग्रामसभेची विशेष बैठक बोलावील. तसेच, खंड (क) मध्ये, अशा ग्रामसभेची बैठक त्या क्षेत्राच्या तहसीलदाराच्या उपस्थितीत आयोजित करण्यात येईल, अशी तरतूद आहे.

उक्त अधिनियमाच्या तरतुदीची अंमलबजावणी करताना, असे निदर्शनास आले आहे की, तहसीलदारावर असलेला कामाचा भार विचारात घेता, ग्रामरक्षक दलाची स्थापना करण्यासाठी बोलावण्यात येणारी, तालुक्यातील प्रत्येक गावाची ग्रामसभेची विशेष बैठक आयोजित करणे त्याला शक्य होणार नाही. उक्त कलमाच्या तरतुदीची प्रभावी अंमलबजावणी सुनिश्चित करता यावी म्हणून, अशा ग्रामसभेची अशी बैठक, त्या क्षेत्राच्या तहसीलदाराच्या किंवा त्या तहसीलदाराने प्राधिकृत केलेल्या, राज्य शासनाच्या गट 'ब' मधील अधिकाऱ्याच्या दर्जापेक्षा कमी दर्जा नसलेल्या कोणत्याही अधिकाऱ्याच्या उपस्थितीत आयोजित करण्यात येईल, अशी तरतूद करणे इष्ट वाटते. म्हणून, महाराष्ट्र दारूबंदी अधिनियमाच्या कलम १३४अ ची सुधारणा करण्याचे प्रस्तावित केले आहे.

२. राज्य विधानमंडळाच्या दोन्ही सभागृहांचे अधिवेशन चालू नाही आणि उपरोक्त प्रयोजनांकरिता, महाराष्ट्र दारूबंदी अधिनियमात आणखी सुधारणा करण्यासाठी महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली आहे, म्हणून, हा अध्यादेश प्रख्यापित करण्यात येत आहे.

मुंबई,
दिनांक १६ जुलै २०१७.

चे. विद्यासागर राव,
महाराष्ट्राचे राज्यपाल.

महाराष्ट्राचे राज्यपाल यांच्या आदेशानुसार व नावाने,

वल्सा नायर सिंह,
शासनाच्या प्रधान सचिव.